



إدارة أوقاف
صالح عبد العزيز الراجمي

د روژی مسائل او فضائل

مرتب و مترجم
حافظ نور أحمد دين

**المكتب التعاوني للدعوة والإرشاد وتوعية الجاليات
بغرب الديرة (الرياض)**

طبع على نفقة إدارة أوقاف
صالح بن عبدالعزيز الراجحي
غفر الله له ولوالديه ولذريته ولجميع المسلمين
www.rajhiawqaf.org

يهدى ولا يباع

Ketabton.com

د روژی مسائل او فضائل

مرتب و مترجم
حافظ نور احمد دین

بسم الله الرحمن الرحيم

الحمد لله رب العالمين، والصلوة والسلام على نبينا محمد
وعلى آله وصحبه أجمعين، وبعد:
محترمو مسلمانانو وروونو: دا یوه مختصره رساله ده،
پدي کي د روژي احکام، فضائل، او هفه څه ذکر شوي دي
کوم چه د مسلمان لپاره په رمضان کي پکاري.
د الله تعالى نه سوال کوو، چه د دي رسالي په ذريعه
مسلمانانو ته فائده ورسيري.

د روژي تعريف:

د صباح د راختلونه تر مابنام نمر پريوتلو پوري صرف
د الله د رضا لپاره د خوړلوا، خکلوا، او همبستري «جماع» نه
خان ساتلو ته روژه وائي.

د روژي حکم:

د رمضان په میاشت کي روژه نیول د اسلام د بنیادی
ارکانو نه یورکن دي، لکه چه په حدیث کي راغلي دي «بُشِّی
اِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّداً
رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَاةِ، وَصَومُ رَمَضَانَ

وَحْجُ الْبَيْتِ الْحَرَامِ» [متفق عليه].

ترجمه: اسلام په پنځو شیونو جوڙ شوي دي: گواهي
کول پدي چه نشته بل معبود په حقه مگر يو الله دي، او
محمد ﷺ د الله رسول دي، صحيح مونج کول، زکات
ورکول، د رمضان روزه نیول، د بیت الله حج کول.

روزه په چا فرض ده او په چا فرض نه ده:

- ۱ - په هر هغه مسلمان باندي چه بالغ وي، عاقل وي، په روزه قادر وي، او مقيم وي، روزه فرض ده.

۲ - په کافر روزه فرض نه ده او کله چه مسلمان شي نود تیرو روزه قضاء پري لازم نه ده.

۳ - په ماشوم روزه فرض نه ده ليکن کله کله به د روژي نیولو حکم ورته کیني د دي لپاره چه عادت واخلي.

۴ - په لیونی نه روزه فرض ده او نه د روژي فديه اکر که بالغ وي، همدارنگه هغه معتوه (بي عقله) چه د سنې بد په مینځ کي فرق نه شي کولي، همدارنگه په هغه سڑي چه ګڈي وڌي خبری کوي د صحیح او غلطو خبرو فرق نه شي کولي.

۵ - هغه انسان چه په مستقل طور سره د روژي نه عاجز وي په یو سبب سره، لکه ڈير زييات سڀن ګيري يا هغه مریض چه د روغوالی اميد یي نه وي، دا قسمه خلق به

د روژي د هري ورخ په بدل کي يو مسکين ته خوراک
ورکوي.

۶ - هفه مریض چه عارضي ناروغه وي او د روغتیا په
انتظار وي، که روزه نیول ورته گران (سخت) وي روزه
به ماتوي، او بیا به يی قضاي راۋىي.

۷ - هفه اميد واره (حامله) او تي ورکونکي سېڭە چە په هفو
روزه نیول مشكل وي د حمل او تي ورکولو په سبب، يا
په خپل بچي ايريدلى پدي صورتونو کي به روزه ماتوي،
او چە كله ئى عذر رفع شي قضاي به راگرزوي.

۸ - حائضه (ماهانه بىماري واله) او نفساء (خلويىنتىء
واله) سېڭىي به روزي نه نىسىي په حالت د حىض او
نفاس کي، او چە كله روغي شوي قضاي به راگرخوي.

۹ - هفه انسان چه مجبوره شي روزي ماتولو ته لکه خوك
او بوراخىستى وي او دا يى خلاصول غوازى يا خوك په
اود کي حصار وي. پدي صورتونو کي که روزه ماتول
ضروري وو نوروزه ماتولي شي خو بیا به يی قضاي
راۋىي.

۱۰ - مسافر له روزه نیول او نه نیول دوازه جائز دى، که
سفر يى مستقل وي لکه د ثريلو واله چە اكثىر وخت يى
په سفر وي يى سفر عارضي وي لکه د عمرى سفر،

په ثولو صورتونو کي ودله روزه ماتول جائز دي تر خو
چه په خپل بنار کي نه وي.

روزه په خه نه ماتيرې:

۱ - کله چه روزه دار يو شي اوخرى په هيره سره ، يا
ناپوهې سره، يا پري خوک زور راولي، نو روزه يې نه
ماتيرې، حکه چه الله فرمائى: ﴿ربنا لا تؤاخذنا إن
نسينا، أو أخطأنا﴾ . [القراءة: ۲۸۶]

ترجمه: «اي زموږن پالونکي له ته مه نيسه موږن که چيري
هير کژه موږن يا خطاء شو».

هدارنگي فرمائى: ﴿إِلا مَنْ أَكْرَهَ وَقْلَبَهُ مُطْمَئِنٌ
بِالإِيمَان﴾ [النحل: ۱۰۶].

ترجمه: «مگر هفه خوک چه زور پري راوستل شو، او
زړه يې په ايمان مطمئن وو».

۲ - که چيري روزه دار څه وخوژل، پدي خيال چه نمر
پريوتني دي، يا پدي خيال چه ګني صباح نه دي ختلي.
نو روزه يې نه فاسديېري حکه چه دا ناپوهه دي.

۳ - که چیري یې مضمضه وکڙه، او او به یې حلق ته ورسيدلي روزه یې نه ماتيربي، ھڪه چه قصد او اراده یې نه ده کڙي، که چيري په خوب کي پري او دس واختلو روزه نه فاسديري ھڪه چه دا په خپل اختيار کي نه دي.

روزه ماتونکي اته دي:

۱ - جماع «همبستري» کله چه د رمضان په وڌخ کي روزه دار جماع وکڙي نو په هفي قضاۓ هم لازمه ده، او ورسره سخته کفاره هم يعني غلام آزادول، که دا نه وو نو دوه مياشتني پرله پسي روزه نيوں، که د دي طاقت یې نه وو، نوشپيته مسکينانو ته خوراك ورکول.

۲ - په ويښه خپل مني ايستل، د لاس په ذريعه يا د چا سره د سملاستو په ذريعه يا د خُکلولو يا ڪان ته د نژدي کولو په ذريعه.

۳ - خوڙل يا سکل د يوشى، برابره خبره ده که انسان ته نفعه رسوئي لکه ٿوڻي او به، يا تاوان لکه سگرث.

۴ - هفه ٿريپ يا انځشن لڳول چه د هفي په سبب خوراك ته ضرورت نه راھي، ليکن کومه ستن او انځشن چه د خوراك فائده نه ورکوي په هفي روزه نه ماتيربي که د

غوشی وي او که د رگ، اگر که په حلق کي يې خوند
بيامومي.

۵ - خپل ځان ته د بل چا نه وينه خيژول.

۶ - د حيض او نفاس وينه وتل.

۷ - بنکر لګول، يا بل ته وينه ورکول. لیکن د پوزي يا د
غانېن نه وينه وتلو باندي روژه نه ماتيرني.

۸ - قي (الثي) کول قصدأ. که بغیر د قصد نه پخپله الثي
راګلي په هفي روژه نه ماتيرني.

فایدې:

۱ - د روژه دار لپاره جائز دي چه د جنابت په حالت کي د
روژي نيت وکړي او غسل د صباح ختلونه روسته
وکړي.

۲ - کله چه د حيض يا نفاس واله بنځه د خپلي بيماري نه
د صباح ختلونه مخکي پاکه شوه په هفي روژه فرض
ده. اگر که غسل يې د صباح نه روسته وکړه.

۳ - روژه دار له د روژي په حالت غانېن ايسټل، د زخم
دوايي کول، په غوبه يا پوزه کي دوايي اچول جائز دي.
اگر که خوند يې په حلق کي محسوس کړي.

۴ - مسواك وهل د روژي په صباح، غرمه، مانبیام ته نژدي،

- په هر حالت کي جائز دي.
- ٥ - د روزه دار لپاره جائز دي چه د خپل څان نه ګرمي کمه کژي په اویو سره يا په مکيف (ایرکنټیشن) سره.
 - ٦ - کوم روزه دار چه د سابندی تکلیف لري هفي له جائز دي چه د ثوب «بخاخ» په ذريعه خپله سابندی آزاده کژي.
 - ٧ - جائز دي د روزه دار لپاره چه خپلي شونډي لمدي کژي يا مضمضه وکړي که خوله یې وچه وي. لیکن غړغڑه به نه کوي.
 - ٨ - د روزه دار لپاره د چربانګي (پیشمنی) وروسته کول. او په روزه ماتي کي جلتی او بیژه مستحب ده کله چه نمر پریوزی. همدارنګي په تازه کجورو روزه ماتول. که نه وي په وچو کجورو. که هفه نه وي په اویو باندی روزه ماتول مستحب دي. که اویه نه وي نو په هر قسمه حلال طعام دي افطار وکړي. که طعام نه وو. په خپل زړه کي دي د روزه ماتي نيت وکړي. تر دي چه خوراک پیدا شي.
 - ٩ - د روزه دار لپاره سنت دي چه ڈيري نیکیاني کوي او د بدوكارونو نه څان ساتي.
 - ١٠ - په روزه دار فرض دي چه درائۀ ضو همیشه والي وکړي

او د حرامونه ھان وساتي. پنځه مونځونه د جماعت سره وکړي. که په جماعت قادر وو. او دروغ، غېښت، نوکه او سودي کارو بار پرېږدي. او هغه خبری او کار پرېږدي کوم چه حرام وي. لکه چه رسول الله ﷺ فرمائی: «من لم يدع قول الزور والعمل والجهل به، فليس لله حاجة في أن يدع طعامه وشرابه» [البخاري] کوم چا چه دروغ خبری، او په دروغو عمل او بي صبري پري نه خودلي. د دي انسان خوراک سکاك پري خودلو ته د الله هیڅ حاجت نه شته.

د روژي فائدې:

- ۱ - د روژه دار د خُلی بُوي الله تعالى ته د مشکونه ڈير خوبين دي.
- ۲ - ملائک روژه دارو لپاره تر روژه ماتي پوري بښنه غواړي.
- ۳ - الله تعالى هره درغه جنت سبائسته کوي او ورته وايي قربیه ده چه زما د نیکانو بندګانو نه تکلیفونه او سختي لري کڑاي شي او تا له راشي.
- ۴ - پدي میاشت کي شیطاناں تزّل کېږي.
- ۵ - پدي میاشت کي د جنت دروازي برسيره کېږي او د جهنم دروازي بندېږي.

- ٦ - پدي مياشت کي ليله القدر «شب قدر» ده چه هفه د زو
مياشتونه غوره ده خوك چه پدي شپه کي د خير او ثواب
نه محروم شودا د ثول خير نه محروم شو.
- ٧ - د رمضان په آخری شپه روزه دارو ته بسنه کيرني.
- ٨ - د رمضان په هره شپه د الله تعالى له طرفه له جهنم نه
خلق آزاديري.

مسلمانه وروره! د کومي مياشتني چه دا فضائل او
خاصسيتونه وي. نو مونږ به په څه شي سره د هفي استقبال
کوو؟ آيا په بي هوده خبرو بي خوبې او بي فائدي شب ګيري
سره؟ او يا دا چه د دي په راتللو سره چيغې فريادونه
شروع کړو او د یو غث بوج خيال پري وکړو؟ بلکه صحيح
مسلمان د رمضان استقبال په خالصي توبي سره کوي او
کلک عزم کوي چه دا به د ځان لپاره یو فرصت شميرم. او
څل وختونه به په خو اعمالو جوړوم.

په رمضان کي ضروري کارونه:

- ١ - روزه نیول، رسول الله ﷺ فرمائئي دي: «د بنی ادم
هر عمل د هفي لپاره دي يعني «يو خه ظاهري يا باطنی
فائده ورته حاصليني»
- الله فرمائئي مگر روزه داسي نه ده. دا صرف زما لپاره

ده او زه به پخپله د دي بدله ورکوم . [البخاري و مسلم].

په بل حدیث کي رسول الله ﷺ فرمایي: چا چه د رمضان روزه صرف د ايمان او ثواب لپاره و نیو له، نو تير شوي گناهونه به ورته معاف شي» [بخاري]. او پدي کي شک نه شته چه دا دومره ذير ثوابونه د هفه سرئي لپاره نه دي چه هفه فقط د خوارک سکاك نه منع شي بلکه رسول الله ﷺ خو فرمائلي دي:

ترجمه: کوم خوک چه په روزه کي دروغ خبری د دروغو کار او بي صبري پري نه دي. نو د دي خوژل او خکل پريسبندلو ته د الله تعالى هيش حاجت نه شته. [البخاري].

همدارنگي رسول الله ﷺ فرمائلي: روزه ڈال دي. نو کله چه ستاسي د يو کس روزه وه نونه دي بي حياء خبری کوي نه دي گناه کوي، او نه دي بي صبري کوي. که چا ورته کنڅل وکړل. ورته دي ووايي: چه زه روزه یم [بخاري و مسلم]. نو اي د الله بنده! کله چه تا روزه و نیو له پکار ده چه ستا غورونه، سترګي او زبه او ټول اندامونه روزه و نيسېي. او ستا د روزي او بوزي درغ دی برابره نه وي. لکه دارنگه د حضرت جابر بن عبد الله نه په روایت کي راغلي دي.

د شبی موئع :

رسول الله ﷺ فرمایي چا چه په رمضان کي قيام (تراویح او تهجد) وکړه دي ته به تير شوي کناهونه معاف شي [بخاري ومسلم] دا یوه اهمه ياد دهاني ده، مسلمانه وروره تا له پکار دي چه د امام سره تراویح پوره کژي د دي لپاره چه د قائمينو (تهجد ګذارو) سره ولیکل شي. ټکه چه رسول الله ﷺ فرمائلي: «څوک چه د خپل امام سره یو ځای قيام (موئع د شپي) وکژي تر دي پوري چه امام واپس شي. د دي لپاره به د ٿولي شپي موئع ولیکل شي. [السن]

صدقه ورکول:

«رسول الله ﷺ د ٿولو خلکو نه زيات سخي وو. او بيا به د هر وقت نه زيات په رمضان کي ڈير سخي وو تر دي چه د خير په لحاظ به د ليگل شوي سيليء نه هم ڈير سخي وو». [منتفق عليه]

همدارنگي رسول الله ﷺ فرمائي دي: «غوره صدقه هفه ده چه په رمضان کي وي» [ترمذني]

بيا د دي صدقې مختلف صورتونه او قسمونه دي:
 ۱ - په چا باندي خوراك خوڙل. الله تعالى فرمائي دي:
 «دا نیکان هفه خلک دي چه د ميني واله خوراك ورکوي،

مسکین، یتیم او قیدی ته، وائی چه مونږ درله صرف د الله رضاء لپاره خوراک درکوو. ستاسی نه بدله او شکر نه غواړو مونږ د خپل پروردگار نه د هېټي وړخې (د عذاب نه) ویرېږو کومه چه د پريشاني او سختي وړخ ده. نو الله دوي د دي وړخې د سختي نه بچ کژل. او خوشحالی او تازګي یې ورته ورسوله او دوي له یې د دوي د صبر په بدله کې جنت او ریښمنی لباس ورکړه» [ابنسان ۱۲ - ۸].

د دي وجهي نه سلفو صالحینو به بل له خوراک ورکولو کي ژير کوشش او حرص کولو او دا کار به یې په ژیرو عباداتو وزاندي کولو بیا دا خوراک برابره خبره ده که وښي ته ورکژل شي او یا یونیک صالح ملګري ته څکه چه طعام چا له ورکول کېږي هغه کي فقر شرط نه دي رسول الله ﷺ فرمائلي دي: «کوم مؤمن چه بل وږي مؤمن ته طعام ورکړه الله به ورته د جنت د میوونه طعام ورکړي او چا چه په مؤمن او به وڅکلولي الله به پري خالص تازه شراب وڅکي» [التزمي] د بعضو سلفو صالحینو دا حال وو چه په نورو مسلمانانو ورونو به یې خوراک خوړلوا او پخپله به روژه وو. د هفو خدمت به یې کولو او هفوی ته به یې آرام رسولو. چه د دوي د جملې نه یو حسن البصري او عبد الله بن مبارك وو. ابو سوار عدوی فرمایي: د بنو عدي بعض خلک څه

داسي وو چه پدي جماعت کي به يي مونج کولو او يو گسْ پدوی کي به په طعام یواحئي روژه نه ماتوله که خوك به يي بیاموند د هفي سره به يي یو ځایي خوراک کاوه. او که خوك به نه وو خپل خوراک به يي جماعت ته ويستلو د خلکو سره به يي شريک د یو بل طعام خوژلو.

بل له خوراک ورکول یو داسي عبادت دي چه د دي نه نور ٿير عبادتونه پيدا کيري. د دي د جملې نه یو محبت او مينه جوڙيدل د هفه ورونو سره په کومو چه تا خوراک کڙي دي. او دا د جنت د تللو سبب دي لکه حدیث کي راغلي دي: «جنت ته تر هفي نه شي تللي تر خو چه مو ايمان نه وي راوزي. ايمان تر هفه نه شي راوزلي تر خو مود یو بل سره محبت نه وي کڙي» [سلم].

همدارنگي د طعام ورکولو په ذريعه د نیکانو مجلس انسان ته نصيب کيري ورسره ستا د طعام په ذريعه چه هفه نیکانو ته د اطاعت لپاره کوم قوت ور په برخه کيري په هفي کي هم ستا ثواب کيري.

روژه دار له روژه ماتي ورکول:

رسول الله ﷺ فرمائلي دي: «چا چه په روژه دار روژه ماته کڙه نو دده د روژه دار هُمره ثواب کيري ليکن د هفي په اجر کي څه کمي نه راھي.

په تدبیر (سوج) سره د قرآن کريم تلاوت کول:

مسلمانه وروره! په کار ده چه په سوج فکر او عاجزی
سره د قرآن تلاوت وکړي څکه چې سلف (پخوانی بزرگان)
به په تلاوت ڈير متأثره کيدل.

امام بيهمي د ابو هريره رضي الله عنه نه روایت نقل
کړي چه کله دا آیت نازل شو. «آیا پس تاسي د دي وینا نه
تعجب کوي، او خاندي او ڇاڻي نه» [النجم: ٥٩ - ٦٠].

اهل صفي والو دومره وڌڙل چه اوښکي یې په اننګو
رواني شوي. کله چه رسول الله ﷺ د دوي سلګي واډيدلي
نو ويبي ڙڙل نود هفي په ڙڙا مونږ هم وڌڙل. بيا رسول الله
ﷺ وفرمائيل: چا چه د الله د ويري نه وڌڙل هفه به جهنم ته
نه ننزوzi.

د نمر ختلو پوري جماعت کي کيناستل:

د رسول الله ﷺ دا عادت وو چه کله به یې د سحر منع
وکړنو په خپل جاي نماز به تر نمر ختو پوري ناست وو [مسلم]
همدارنګي د ابو هريره رضي الله عنه نه روایت دي چه
رسول الله ﷺ فرمائلي: «خوک چه د سحر منع د جماعت
سره وکړي بيا کيني او الله يادوي تر دي چه نمر راوخيژي

بيا نوه رکعته موئع وکڙي د دي لپاره د یو حج او عمرى
مکمل، مکمل، مکمل ثواب دي» [ترمذني مصحح البانى].
دا خو په عامو ورخو کي دي نو د رمضان د ورخو به لا
څه حال وي؟

اعتكاف (چهله) کول:

رسول الله ﷺ به په رمضان کي لس ورخي اعتكاف
کولو، په کوم کال چه وفات کيدو. په هفي کال يي شل ورخي
اعتكاف وکڙ. [بخاري]

عمره کول:

د رسول الله ﷺ نه ثابت دي چه عمره کول په رمضان
کي د حج د ثواب سره برابريي. [بخاري و مسلم].

د ليلة القدر تالاش:

الله تعاليٰ فرمائي: (ترجمه): «دا قرآن موئن د قدر په
شپه نازل کڙي، ته څه پوهېدي چه د قدر شپه څومره شان
واله ده، د قدر شپه د زروميانشنونه غوره ده» [القرآن: ۱ - ۲]

رسول الله ﷺ فرمائي دي: «چا چه د قدر په شپه
صرف د ايمان په وجه او د ثواب لپاره قيام (نفلونه وکڙل)
تير شوي گناهونه به ورته معاف شي [بخاري و مسلم].

رسول الله ﷺ به د لیلة القدر تالاش کولو، او اصحابوته به یې د هفي د تالاش امر کولو، او خپل اهل به یې په آخری لسو شپو کي راویښو، پدي اميد چه د قدر شپه به بیامومي، او دا شپه په آخری لسو شپو کي ده، او بیا خاص طور سره په طاق شپو د لسو کي ژیره مناسب ده مُندلو ته. حضرت عائشه رضي الله عنها فرمائي چه ما د رسول الله ﷺ نه تپوس وکړ، که زه د قدر شپي سره موافقه وکړم يعني لاندي یې باسم، نو کومه دعا به وايم؟ رسول الله ﷺ وفرمائیل: (اللَّهُمَّ إِنْكَ عَفُوٌ تُحِبُّ الْعَفْوَ فَاعْفُ عَنِّي) [احمد وترمذی]. ترجمه: اي الله ته بیننه کونکي یې بیننه خوښوي نو ماته بیننه وکړه.

ڈير ذکر دعا او استغفار:

مسلمانانو ورونو او خویندو د رمضان شپي ورځي ژيري غوره دي. نو پدي ورځو کي ژير ذکر او دعا فرصت وکني بیا خاص طور په هفه وختونو کي چه په هفي کي سوال قبلېري چه د هفي له جملې نه:

- ۱ - د روزه ماتي وخت دي . څکه د روزه دار لپاره پدي وخت کي یو خاص وخت وي چه په هفي کي دعا نه واپس کيني.

۲ - د شپي آخري دريمه حصه په کوم وخت کي چه زمونږ
رب نو الجلال نازلېږي او وايي: آيا خوک غوختونکي
شته چه سوال يې ورکړم: آيا خوک بښنه غوختونکي
شته چه بخنه ورته وکړم.

۳ - د چربانګ په وخت کي بخنه غوختل الله فرمائي:
ترجمه: «مؤمنان په چربانګ کي د الله نه بخنه غواړي»
[الذاريات]

د جمعي په ورڅ د دعا قبلېدولو د وخت لټون کول. او
مناسب وخت يې د جمعي د ورځي آخري ساعت دي.

هغه مخالفات د کومونه چه په روژه کي حان ساتل په کار

دي:

- ۱ - د شپي نه ورڅ او ورځي نه شپه جوژول يعني ټوله ورڅ
خوب او شپه کي شب ګير.
- ۲ - د بعضي فرضي مونځونو نه ویده کيدل.
- ۳ - په خوژلو او سکلو کي زیاتي کول.
- ۴ - بي فائدي وخت ضائع کول.
- ۵ - چربانګي ٿير د وخته کول او بیا د سحر مانځه نه
وژاندي ویده کيدل يعني منځ پریښو دل.
- ۶ - کله چه د روژه ماتي وخت نژدي وي نو په تيزه گاثي
چلول.

- ۸ - د تراویح مونځ پرسېبودل.
۹ - د بې فایادي لوېو، ساعت تیری، او گناهونو لپاره د خوانانو جمع کیدل.

- ۱۰ - د ڈیوثی او وظيفي په وخت کي د کار د ملکرو سره جمع کیدل او وخت په غیبت او چوغلیء تېرول.
۱۱ - د سبھی اکثر وخت په أخلي پخلي تېریدل.

مسلمانه وروره! بحث خو اوېد شو ليکن یوه اهمه خبره چه هفي ته توجه ضروري ده هغه اخلاص او د نيت صفائی ده یعنی روزه صرف د الله د رضا لپاره نیول، څکه خو وايي چه ڈير څل روزه دارته په روزه کي د تندی او لوړي نه علاوه نور خه (ثواب) نه حاصلېږي. او همدا وجه ده چه په حدیث کي کله هم د روزي ثواب ذکر کېږي نو دا شرط ورسره شامل وي چه: «ایماناً واحتساباً» یعنی روزه به صرف په الله باندي د ايمان او د ثواب لپاره نيسې: د الله تعالى نه سوال کوو چه مونږ او تاسو ته په قول او عمل سبکاره او پته کي اخلاص نصیب کړي.

په هر رمضان کي د الله له طرف نه آواز کېږي چه: ای د خير غوبښتونکي، متوجه شه: ای د شر لثونکي: کمې وکړه په شر کي: لهذا مسلمانه وروره دا لږ عمر خان ته فرصت وشمیره، لږ سوچ وکړه، په تير شوي رمضان کي ڈیرو خلکو

زمونبر سره روژي نیولی وي ليکن اوس هفوی چيري دي
 ڈیرو خلکو زمونبر سره تراویح کڑي وي، فکر وکڑه چه هفوی
 چيري تللي دي؟ بعضی له دوي نه مرگ ناخاپه ورک کرل
 بعضی ناروغه شول چه د روژو او تراویح طاقت نه لري. لهذا
 ته د الله شکر اداء کڑه او ھان له د تقوا توخه برابره کڑه
 تر خو چه ده ته مهلت او فرصت وي. ڈير خلق د هفه دعا
 گانو په باره کي تپوس کوي کومي چه د تهجد په مانگه کي
 ويلي کيري:

لاندي د بعضو دعاکانو ذكر کيري:

۱ - درکوع دعاء :

رسول الله ﷺ فرمائي: «په رکوع کي د خپل رب لوبي او
 تعظيم بيان کڑي». [مسلم] نو مونبر به وايو: سُبْحَانَ رَبِّيَ
الْعَظِيمِ: «پاك دی لوی پروردگار زما» دری گله یا زیات، یا:
سُبْحَانَ رَبِّيَ الْعَظِيمِ وَبِحَمْدِهِ: «پاك دی لوی پروردگار زما او
 د هفيتعريف دي» بيا د دي نه رoste دا لاندي اذكارو کي
 یو غوره کڑه: (**سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِنِي**)
 «ای الله زمونبر پروردگاره ته پاك یي او ستا تعريف دي، ای

الله ما ته بیننه وکری» (اللَّهُمَّ لَكَ رَكِعْتُ، وَبِكَ أَمْتَ، وَلَكَ أَسْلَمْتُ، أَنْتَ رَبِّي، خَشِعَ لَكَ سَقْفِي وَيَصْرِي وَمُخْيِّ وَعَظِيمٍ وَعَصِيبِي وَمَا اسْتَطَعْتُ وَمَا اسْتَقْلَتْ بِهِ قَدَمِي لِلَّهِ رَبِّ الْعَالَمِينَ) - (سبُوحَ قُدُوسَ رَبِّ الْمَلَائِكَةِ وَالرُّوحُ) (سُبْحَانَ ذِي الْجَبَرُوتِ وَالْمَلَكُوتِ وَالْكِبْرَيَاءِ وَالْعَظَمَةِ)

«ای الله ستا پاره ما رکوع وکڑه، په تا مي ايمان راوڙي، او ستا تابع یم، ته زما پروردگاري، ستانه ويريدل او عاجز شو زما غوبونه، او زما سترگي، زما دماغ، زما هٺوکي، زما پلي (وڌي)، او هغه خه چه زما په طاقت کي وي، او هغه جسم کوم چه زما قدمونو اوچت کڑي دي خاص د الله د پاره چه پروردگار د عالم دي. ٿير زييات پاک او مقدس دي د فرشتو او روح (جبريل) رب»

۲ - هغه دُعا چه درکوع نه روسته په «قومه» کي ويل کيري:

رَبِّنَا لَكَ الْحَمْدُ يَا: وَلَكَ الْحَمْدُ يَا: اللَّهُمَّ رِبِّنَا وَلَكَ الْحَمْدُ.

«اي زمونر پوردگاره خاص تا له ثول تعرفونه دي» د دي نه روسته په لاندي دعakanو کي ځانله دعا خوبنه کژه: «رَبِّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رِبِّنَا وَيَرْضَى» «اي زمونر ربه او ستا پاره تعریفونه دي ٿير، پاك، په هفوي کي برکت دي، څرنګه یي چه زمونر رب خوبنوي او خوشحاليدې پري» يا ورسره دا هم زياته کژه: «مِلَّةُ السَّمَاوَاتِ وَمِلَّةُ الْأَرْضِ وَمَا بَيْنَهُمَا وَمِلَّةُ مَا شَتَّتَ مِنْ شَيْءٍ بَعْدَهُ، أَمْلَ السَّمَاءَ وَالْمَجَدِ، أَحَقُّ مَا قَالَ الْعَبْدُ، وَكَلَّا لَكَ عَبْدٌ، اللَّهُمَّ لَا مَانِعَ لِمَا أَعْطَيْتَ وَلَا مَعْطِيَ لِمَا مَنَعْتَ وَلَا يَنْفَعُ ذَا الْجَدُّ مِنْكَ الْجَدُّ، تا له تعریف دي دومره چه ڏک شي پري آسمانونه، او زمکي، او هغه څه چه په مينځ د دوي کي دي، او ڏک شي پري هغه څه کوم چه ستا خوبن شي روسته له

دي، اي د صفتونو او لوبي لايقه، د ثولو نه ربنتي خبره
 کومه چه بنده کژي وي هم د هفه ده، مونبو ثول ستا بنده
 کان يوو. اي الله ته چه خه ورکژي هفه خوك نه شي منع
 کولي، او ته چه خه منع کژي د هفي ورکونکي نه شته. ستا
 په دربار کي رتبې واله ته د هفه رتبه فائده نه شي ورکولي»
 دا بار بار وايه يا ورسره دا هم زيات کژه: اللهم طهرني
 بالثلج والبرد، والماء البارد، اللهم طهرني من الذنوب
 والخطايا كما ينقى الثوب الأبيض من الدنس». «اي الله پاك
 کژي ما (د گناه نه) په واوري سره، په گلي سره، په يخو
 او بيو سره، اي الله: پاك کژي ما د گناهونو نه او د خطاگانو
 نه لکه خرنګه چه سپينه جامه د خيري نه پاکيدلي شي»

د سجدي دعا گاني:

رسول الله ﷺ فرمایلی دي: «هر چه سجده ده نو پدي
 کي د دعا (غوختنې) کوشش وکژي، لایق ده چه ستاسي
 دعا قبوله شي». [مسلم]

بل حدیث کی راغلی دی: کله چه انسان په سجده کی وي
نو الله ته ڈیر نژدي وي، نو په کی ڈیره دعا کوي. [مسلم]

نو په سجده کی به وايو: سُبْحَانَ رَبِّيَ الْأَعْلَى: «پاک دی
ڈیر اوچت دی رب زما» دری څله يا د دی نه هم زيات بار بار
ويل، يا دا ووايه: سُبْحَانَ رَبِّيَ الْأَعْلَى وَلِحَمْدِهِ. «پاک دی ڈير
اوچت دی رب زما سره د صفتونو خپلو» دری څله: «سَبُوحٌ
قُدُّوسٌ رَبُّ الْمَلَائِكَةِ وَالرُّوحُ».

«اللَّهُمَّ لَكَ سَجَدْتُ، وَبِكَ أَمْتَ، وَلَكَ أَسْلَمْتُ، وَأَنْتَ رَبِّيُّ
سَجَدَ وَجْهِيَ لِلَّذِي خَلَقَهُ وَصَوَرَهُ، فَأَخْسَنَ صُورَهُ، وَشَقَّ سَعْيَهُ
وَبَصَرَهُ فَتَبَارَكَ اللَّهُ أَحْسَنُ الْخَالِقِينَ».

«اي الله ما ستا لپاره سجده وکړه، په تا مې ايمان
راوڙي، تا ته تابع یم، ته زما رب یي، سجده وکړه مخ زما
هفه ذات ته چه دا مخ زما یي پيدا کړي د هفي شکل یې
جوڻ کړي او بنسلکي یي کڙ شکل د مخ او برسيره یي کڙا
ستركي او غوبونه د هفي، نو د برکت والا دی الله چه بد
پيدا کونکي دی»

«اللَّهُمَّ اغْفِرْ لِي نَثْبِي كَلَّهُ بِقَهْ وَجْلَهُ وَأَوْلَهُ وَآخِرَهُ وَعَلَانِيَتَهُ
وَسِرَّهُ».

«ای الله ويتبئ ما ته ثوله گناه زما لويه، وڏه، اوله،
روستني، بنكاره، او پته»

«سَجَدَ لَكَ سَوَادِيْ وَخِيَالِيْ، وَأَمَنَ بِكَ فَوَادِيْ، أَبُوهُ يَنْعَمِتِكَ
عَلَيْ، هَذِيْ يَدِيْ وَمَا جَنَّتُ عَلَى نَفْسِيْ»

«سجده وکڙه ستا لپاره سوچ فکر زما، ايمان راڻي په
تا زڙه زما، اقرار کوم په هفه نعمت چه پر ما دي کڙي دي.
دا زما لاس دي او هفه ٿه چه ما په خپل ھان زياتي کڙي
دي».

«سُبْحَانَ ذَا الْجَبَرُوتِ وَالْمَلْكُوتِ وَالْكِبْرِيَاءِ وَالْعَظَمَةِ»

«پاك دي الله د ٿير زور خاوند دي او د لويء بادشاهي
خاوند دي او د لويء او عظمت والا دي
«سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ»
«ای الله ته پاك يي سره دتعريفونو خپلو، نه شته

بل معبدو بر حق مگر ته يي»

«اللَّهُمَّ اغْفِرْ لِي مَا أَسْرَرْتُ وَمَا أَعْلَنْتُ، اللَّهُمَّ اجْعَلْ فِي قَلْبِي
نُورًا، وَاجْعَلْ فِي لِسَانِي نُورًا، وَاجْعَلْ فِي سَمْعِي نُورًا، وَاجْعَلْ
فِي بَصَرِي نُورًا، وَاجْعَلْ مِنْ تَحْتِي نُورًا، وَاجْعَلْ مِنْ فَوْقِي
نُورًا، وَعَنْ يَمِينِي نُورًا، وَعَنْ يَسَارِي نُورًا، وَاجْعَلْ فِي نَفْسِي
نُورًا، وَعَظَمْ لِي نُورًا».

«اي الله ويسني ماته هفه خه (کناه) چه ما پث او يا
بنکاره کڑي ده، اي الله زما په زړه کي رنا پيدا کڑي، زما
په ژبه کي رنا پيدا کڑي، زما په غوبونو کي رنا پيدا کڑي،
زما په سترګو کي رنا پيدا کڑي، زما لاندي، باندي، سبي،
کڅ طرف ته رنا پيدا کڑي زما په نفس کي رنا پيدا کڑي او
زما رنا لویه کڑي».

«اللَّهُمَّ إِنِّي أَعُوذُ بِرَضَاكَ مِنْ سَخْطِكَ، وَأَعُوذُ بِمَعَافَاتِكَ مِنْ
عُقوَبَتِكَ وَأَعُوذُ بِكَ مِنْكَ لَا أَخْصِي ثَنَاءً عَلَيْكَ أَنْتَ كَمَا أَثْنَيْتَ
عَلَى نَفْسِكَ». «اللَّهُمَّ اغْفِرْ لِي مَا أَسْرَرْتُ وَمَا أَعْلَنْتُ».

«اي الله زه ستا د غُصي نه پناه غواڻم ستا په رضا
سره او ستا د سزا نه ستا په عفو سره، او پناه غواڻم ستا
نه هم ستا په ذريعه، زه په پوره طريقه ستا تعريف نه شم
کولي، ته هم هفه شان يي خرنگه چه د خپل تعريف کنزي»
د دوو سجدو په مينځ کي دعا:

رب اغفرلي ... رب اغفرلي ... رب اغفرلي . يا ورسره دا
هم زييات ووايه (کوم چه په بل روایت کي راغلي او شيخ
البانی قوي کردي) «اللَّهُمَّ رَبَّ اغْفِرْلِيْ وَارْحَمْنِيْ واجْبَرْنِيْ
وارْقَعْنِيْ واهْدِنِيْ وَاعَافِنِيْ وارْذَقْنِي».

«اي الله زما ربه ماته بسښه وکڙه، په ما رحم وکڙه، زما
نقسان پوره کڙه، زما شان اوچت کڙه، ماته هدایت وکڙه،
ماته روغوالی راکڙه، ماته رزق راکڙه

د تلاوت د سجدي دعا:

سُبْحَانَ رَبِّ الْأَعْلَى، سَجَدَ وَجْهِيُّ لِلَّذِي خَلَقَهُ، وَشَقَّ سَمْعَةَ
وَيَصْرَهُ بِحَوْلِهِ وَقُوَّتِهِ، اللَّهُمَّ اكْتُبْ لِي بِهَا عِنْدَكَ أَجْرًا، وَضَعْ

بِهَا عَنِّي وِنْدَأْ، وَاجْعَلْهَا لِي عِنْدَكَ نُخْرَأْ، وَتَقْبِلْهَا مِنْيَ كَمَا تَقْبِلْتَهَا مِنْ عَبْدِكَ دَاؤْدَّ.

«پاک دي زما رب او ڈير اوچت دي، سجده وکڙه مخ زما هفه ذات ته چه دا مخ يي پيدا کڙي غوبونه يي ورله برسيره کڙي او سترگي يي ورله برسيره کڙي په خپل طاقت او قوت سره، الله د دي سجدي په ذريعه زما لپاره د خپل ڇان سره اجر ولیکه، او د دي په ذريعه زما نه بار د ڪناه لري کڙه، او دا سجده زما لپاره خپل ڇان سره ذخيره کڙه، او زما نه يي داسي قبوله کڙه لکه څرنګه چه دي د داود عليه الصلوة والسلام نه قبوله کڙي وه»

کله چه د وتر مانځه نه فارغ شوي، نو مستحب دي چه ووايي: «سُبْحَانَ الْمَلِكِ الْقُدُّوسُ» دري ڔله په اوچت آواز.

بيا د دي نه روسته زما نه دا خاص وصيت وواره: چه ڈير استغفار، سبحان الله، لا إله إلا الله، او دُعا کوه او الله

تعاليٰ ته ٿيره عاجزي او فرياد کوه او سوال ترينه کوه د مسلمانانو د نصرت لپاره او سوال کوه چه دوي سره په حق متحد شي همدارنگه د خپل ڇان لپاره او کور لپاره او د عامو مسلمانانو لپاره د دنيا او آخرت د خير سوال کوه، او ورسره دا لاندي دعا ٿيره وايه خاص طور په آخری لسو طاق شپور رمضان کي لکه چه په حدیث د عائشی رضي الله عنها کي راغلي دي: «اللَّهُمَّ إِنَّكَ عَفْوٌ تُحِبُّ الْعَفْوَ فَاعْفُ عَنِّي» .

او په آخر کي اي مسلمان وروره او مسلماني خوري ددي ذكر شئو دعا گانو معاني او پدي کي سوچ او فکر ضروري دي، لکه په حدیث کي راغلي: «الله هفه دعا نه قبلوي کومه چه د غافل او بي پرواہ زڙه خخه وي».

[سلسلة أحاديث صحيفه].

ورسره د دعا په وخت کي د دعا نيت په زڙه کي حاضرول او عاجزي کول هم مه هيروه. کيداي شي چه الله

تعالى مونږ ته نفعه راکڻي او په خپل ذكر او دُعا مونږ اوچت
کڙي ..

په آخر کي ستاسي نه دا درخواست دي چه هر چا دا
رساله تياره کڙي ، يا ليکلي يا پښتو ڙبي ته اڙه ولی ده،
دهغويي لپاره د زڙه له اخلاصه دُعا وکڙي.

وَصَلَى اللَّهُ عَلَى نَبِيِّنَا مُحَمَّدٍ وَعَلَى آلِهِ وَاصْحَابِهِ أَجْمَعِينَ
وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ



ادارة اوقاف
صالح عبد العزيز الراجحي

مسائل وفضائل

بلغة البشر

مرتب ومترجم

حافظ نور احمد دين

مطبعة دار طيبة . الرياض - ت: ٢٤٣٨٤٠

GIFT NOT FOR SALE

Get more e-books from www.ketabton.com
Ketabton.com: The Digital Library